

அஞ்சுவது அஞ்சாமை பேதைமை; அஞ்சுவது
அஞ்சல் அறிவார் தொழில்.

அஞ்சத் தக்கதைக் கண்டு அஞ்சாதிருப்பது அறியாமையாகும்;
அஞ்சத்தக்கதைக் கண்டு அஞ்சுவதே அறிவுடையவரின்
தொழிலாகும்.

திருக்குறள் (எண்: 428) அதிகாரம்: அறிவு உடைமை

லோக்பால் தலைவராக ஏ.எம்.கான்வில்கர் பதவியேற்பு

புது தில்லி, மார்ச் 10: லோக்பால் அமைப்பின் தலைவராக முன்னாள் உச்சநீதிமன்ற நீதிபதி ஏ.எம்.கான்வில்கர் ஞாயிற்றுக்கிழமை பதவியேற்றார்.

பிரதமர், மத்திய அமைச்சர்கள், எம்.பி.க்கள், மத்திய அரசுப் பணியாளர்களுக்கு எதிரான ஊழல் குற்றச்சாட்டுகளை லோக்பால் அமைப்பு விசாரிக்கும்.

அந்த அமைப்பின் தலைவராக முன்னாள் உச்சநீதிமன்ற நீதிபதி பிளாகி சந்திர கோஷ் பதவி வகித்தார்.

அவர் கடந்த 2022-ஆம் ஆண்டு மே 27-ஆம் தேதி தனது பதவிக் காலத்தை நிறைவு செய்தார். அதன் பின்னர், அந்த அமைப்புக்கு முன்னாள் நீதிபதி பிரதீப் குமார் மொஹந்தி பொறுப்பு தலைவராக இருந்தார்.

கடந்த மாதம் அந்த அமைப்பின் தலைவராக முன்னாள் உச்ச



லோக்பால் தலைவராக ஏ.எம்.கான்வில்கர் (வலது ஓரம்) பதவியேற்பு நிகழ்ச்சியில் பங்கேற்ற குடியரசுத் தலைவர் திரௌபதி முர்மு, குடியரசு துணைத் தலைவர் ஜகதீப் தன்கர், பிரதமர் நரேந்திர மோடி.

நீதிமன்ற நீதிபதி ஏ.எம்.கான்வில்கரை குடியரசுத் தலைவர் திரௌபதி முர்மு நியமித்தார். அந்த அமைப்பில் நீதித் துறையைச் சேர்ந்த உறுப்பினர்களாக முன்னாள் தலைமை நீதிபதிகள் லிங்கப்பா நாராயண சுவாமி, சஞ்சய் யாதவ், ரிது ராஜ் அவஸ்தி ஆகியோர் நியமிக்கப்பட்டனர். இவர்களில் ரிது ராஜ் அவஸ்தி இந்திய சட்ட ஆணையத்தின் தலைவராக உள்ளார்.

இந்திலையில், லோக்பால் அமைப்பின் தலைவராக ஏ.எம்.கான்வில்கர் ஞாயிற்றுக்கிழமை பதவியேற்றார். தில்லியில் உள்ள குடியரசுத் தலைவர் மாளிகையில், குடியரசுத் தலைவர் திரௌபதி முர்மு அவருக்குப் பதவி பிரமாணம் செய்துவைத்தார்.

நிகழ்ச்சியில் குடியரசு துணைத் தலைவர் ஜகதீப் தன்கர், பிரதமர் நரேந்திர மோடி ஆகியோர் கலந்து கொண்டனர்.

தடையற்ற வர்த்தக ஒப்பந்தம்: இந்தியா-இஎஃப்டிஏ கையொப்பம்

புது தில்லி, மார்ச் 10: இந்தியா மற்றும் 4 ஐரோப்பிய நாடுகளின் தடையற்ற வர்த்தக கூட்டமைப்பு (இஎஃப்டிஏ) இடையே தடையற்ற வர்த்தக ஒப்பந்தம் ஞாயிற்றுக்கிழமை கையொப்பமானது.

இந்த ஒப்பந்தம் மூலம் இந்தியாவில் மேற்கொள்ளப்படவுள்ள 10,000 கோடி டாலர் (சுமார் ரூ.8.27 லட்சம் கோடி) முதலீடு வாயிலாக அடுத்த 15 ஆண்டுகளில் 10 லட்சம் வேலைவாய்ப்புகள் உருவாக்கப்படும்.

ஐரோப்பிய யூனியனில் இணையாத நாடுகளுக்கான அமைப்பாக ஐரோப்பிய தடையற்ற வர்த்தக கூட்டமைப்பு கடந்த 1960-இல் உருவாக்கப்பட்டது. தடையற்ற வர்த்தகத்தை ஊக்குவிப்பதை நோக்கமாகக் கொண்ட இந்த அமைப்பில் ஐஸ்லாந்து, லீக்டென்ஸ்டைன், நார்வே, ஸ்வீட்

சர்லாந்து ஆகிய நாடுகள் இடம் பெற்றுள்ளன.

இந்த ஒப்பந்தம் குறித்த பேச்சுவார்த்தை கடந்த 2008-இல் தொடங்கியது. 21 கட்ட பேச்சுவார்த்தைக்குப் பிறகு இரு தரப்பும் இந்த ஒப்பந்தத்தை இறுதி செய்துள்ளன.

முன்னதாக, கடந்த வாரம் நடைபெற்ற மத்திய அமைச்சரவைக் கூட்டத்தில் இந்த ஒப்பந்தத்துக்கு ஒப்புதல் அளிக்கப்பட்டது.

இந்தக் கூட்டமைப்பில் இடம் பெற்றுள்ள 4 நாடுகளின் சந்தைகளில் கிட்டத்தட்ட அனைத்து இந்திய தயாரிப்புகளுக்கு வரி விலக்கு அளிக்கப்படுவதோடு, பதப்படுத்தப்பட்ட வேளாண் பொருள்களுக்கு வரிச் சலுகைகள் அளிக்கப்படும்.

இந்தியா சார்பில் இறக்குமதி செய்யப்படும் 82.7 சதவீத

பொருள்களுக்கு வரிச் சலுகை அளிக்கப்படுகிறது. அவற்றில் 95.3 சதவீத பொருள்கள் இந்தக் கூட்டமைப்பு நாடுகளிலிருந்து இறக்குமதி செய்யப்படுபவை. இதில் தங்கம் மட்டுமே 80 சதவீத பங்கை கொண்டுள்ளது.

மேலும், உற்பத்திசார் ஊக்குவிப்புத் திட்டத்தில் பயன்பெறும் மருந்தியல், மருத்துவ சாதனங்கள், பதப்படுத்தப்பட்ட உணவுப் பொருள்கள் போன்ற சில துறைகளுக்கு இந்தியா வரிச் சலுகை அளிக்க உள்ளது.

இந்தச் சலுகைகளைப் பெறுவதிலிருந்து பால் பொருள்கள், சோயா, நிலக்கரி மற்றும் சில வேளாண் பொருள்களுக்கு விலக்கு அளிக்கப்பட்டுள்ளது.

இந்த ஒப்பந்தம் குறித்து மத்திய வர்த்தக துறை அமைச்சர் பியூஷ் கோயல் வெளியிட்டுள்ள 'எக்ஸ்

பதிவில், 'வரலாற்று ரீதியில் சிறப்புமிக்க இந்த ஒப்பந்தம் ஐரோப்பிய தடையற்ற வர்த்தக கூட்டமைப்பு நாடுகளுடனான பயணத்தில் செழிப்பு மற்றும் வளர்ச்சியின் தொடக்கமாக இருக்கும். தடையற்ற வர்த்தக ஒப்பந்தத்தில் முதல் முறையாக அடுத்த 15 ஆண்டுகளுக்கு 10,000 கோடி டாலர் முதலீடு மேற்கொள்ள இந்தக் கூட்டமைப்பு உறுதியேற்றுள்ளது' எனத் தெரிவித்துள்ளார்.

பிரதமர் நரேந்திர மோடி கூறுகையில், 'இரு தரப்பினரிடையே வெளிப்படையான, நியாயமான வர்த்தகம் நடைபெற இந்த ஒப்பந்தம் வழிவகுக்கும். தொழில் துறை, வர்த்தகம் ஆகியவற்றில் நிர்ணயிக்கப்பட்ட இலக்குகளையும் கடந்து சாதனை படைக்க இந்தக் கூட்டமைப்புக்கு இந்தியா உதவும்' எனத் தெரிவித்துள்ளார்.

இரு தேர்தல் ஆணையர்கள் நியமனம்: மார்ச் 15-இல் பிரதமர் தலைமையில் கூட்டம்

புது தில்லி, மார்ச் 10: இரு புதிய தேர்தல் ஆணையர்களைத் தேர்வு செய்வதற்கு மார்ச் 15-ஆம் தேதி பிரதமர் மோடி தலைமையிலான உயர் அதிகாரக் குழுக் கூட்டம் நடைபெற உள்ளதாக தகவல் வெளியாகியுள்ளது.

மக்களவைத் தேர்தல் குறித்த அறிவிப்பை தேர்தல் ஆணையம் விரைவில் வெளியிடும் என்று எதிர்பார்க்கப்படும் நிலையில், தேர்தல் ஆணையர் அருண் கோயல் சனிக்கிழமை ராஜிநாமா செய்தார். அவரின் பதவிக் காலம் நிறைவடைய 3 ஆண்டுகள் இருந்தன. அத்துடன் தற்போதைய தலைமைத் தேர்தல் ஆணையர் ராஜீவ் குமார் ஓய்வு பெற்ற பின், அந்தப் பதவியை ஏற்கும் நிலையில் அருண் கோயல் இருந்தார்.

இந்நிலையில், அருண் கோயல் ராஜிநாமா செய்தார். அவரின் ராஜிநாமாவை குடியரசுத் தலைவர் திரௌபதி முர்மு சனிக்கிழமை ஏற்றுக்கொண்டார். எனினும் அவர் ராஜிநாமா செய்ததற்கான காரணம் வெளியாகவில்லை.

ஏற்கெனவே கடந்த பிப்ரவரியில் மற்றொரு தேர்தல் ஆணையராக இருந்த அனுப் பாண்டே ஓய்வு பெற்றார். இதையடுத்து 3 பேர் கொண்ட தேர்தல் ஆணைய குழுவில், தலைமைத் தேர்தல் ஆணையர் ராஜீவ் குமார் மட்டும் பதவியில் உள்ளார். இரு தேர்தல் ஆணையர் பதவியிடங்கள் காலியாக உள்ளன.

இந்தக் காலியிடங்களை நிரப்புவது தொடர்பாக தகவலறிந்த வட்டாரங்கள் ஞாயிற்றுக்கிழமை தெரிவித்ததாவது:

இரு தேர்தல் ஆணையர் பதவியிடங்களுக்குத் தலா 5 பேர் அடங்கிய தனித்தனி பட்டியலை மத்திய சட்டத் துறை அமைச்சர் அர்ஜுன் ராம் மேக்வால், மத்திய உள்துறைச் செயலர், மத்திய பணியாளர் மற்றும் பயிற்சி துறைச் செயலர் கொண்ட தேடுதல் குழு தயாரிக்கும்.

அதன் பின்னர், தேடுதல் குழுவின் பட்டியலில் இருந்து தேர்தல் ஆணையர்களாக நியமிக்க இருவரை பிரதமர் மோடி தலைமையிலான தேர்வுக் குழு தேர்வு செய்யும். அந்தத் தேர்வின்படி, தேர்தல் ஆணையர்களை குடியரசுத் தலைவர் நியமிப்பார்.

இந்நிலையில், இரு புதிய தேர்தல் ஆணையர்களின் பெயர்களை இறுதி செய்ய மார்ச் 15-ஆம் தேதி பிரதமர் மோடி தலைமையிலான உயர் அதிகாரக் குழுக் கூட்டம் நடைபெற உள்ளது என்று மத்திய அரசு வட்டாரங்கள் தெரிவித்தன.

ராஜிநாமா ஏன்?: தலைமைத் தேர்தல் ஆணையர் ராஜீவ் குமார் அல்லது மத்திய அரசுடன் ஏற்பட்ட கருத்து வேறுபாடு காரணமாக அருண் கோயல் ராஜிநாமா செய்தாரா என்று காங்கிரஸ் உள்ளிட்ட எதிர்க்கட்சிகள் கேள்வி எழுப்பின.

இது தொடர்பாக தகவலறிந்த வட்டாரங்கள் தெரிவித்ததாவது: தனிப்பட்ட காரணங்களால் அருண் கோயல் ராஜிநாமா செய்திருக்கக் கூடும். அவருக்கும் தலைமைத் தேர்தல் ஆணையருக்கும் கருத்து வேறுபாடு ஏற்பட்டிருக்க வாய்ப்பில்லை. அவர்கள் இடையே நிகழ்ந்த கலந்துரையாடல், அவர்கள் மேற்கொண்ட முடிவுகள் உள்ளிட்டவை கோயலுக்கு எந்தக் கருத்து வேறுபாடும் இருந்ததில்லை என்பதைக் காட்டுகின்றன என்று தெரிவித்தன.

டெஸ்லா நிறுவனத்துக்காக இந்தியாவின் கொள்கை மாற்றப்படாது

அமைச்சர் பியூஷ் கோயல்

புது தில்லி, மார்ச் 10: அமெரிக்காவைச் சேர்ந்த முன்னணி மின்சார வாகன தயாரிப்பு நிறுவனமான டெஸ்லாவுக்காக மின்சார வாகன உற்பத்தி சார்ந்த இந்தியாவின் கொள்கைகள் மாற்றி அமைக்கப்பட மாட்டாது என்று மத்திய வர்த்தகம், தொழில்துறை அமைச்சர் பியூஷ் கோயல் தெரிவித்தார்.



வாகனச் சந்தையில் அமெரிக்கா, சீனாவுக்கு அடுத்த மிகப்பெரிய இடமாக இந்தியா உருவாகியுள்ளது.

இதனால், பல்வேறு வெளிநாட்டு வாகன உற்பத்தி நிறுவனங்கள் இந்தியா மீது தொடர்ந்து கவனம் செலுத்தி வருகின்றன. வாகனத் துறையில் புரட்சியாக கருதப்படும் மின்சார வாகனங்கள் தயாரிப்பதில் அமெரிக்காவைச் சேர்ந்த பிரபல தொழிலதிபர் எலான் மஸ்க் குக்கு சொந்தமான டெஸ்லா நிறுவனம் முன்னிலை வகிக்கிறது. இந்தியாவில் தங்கள் மின்சார கார்களை விற்பனை செய்ய அந்த நிறுவனம் ஆர்வம் காட்டுகிறது.

ஆனால், இந்தியாவில் இறக்குமதி கார்களுக்கு அதிகபட்சமாக விதிக்கப்படும் 100 சதவீத வரியை மிகப்பெரிய தடையாக டெஸ்லா கருதுகிறது. இந்த வரியை குறைக்க வேண்டும் என்று டெஸ்லா கருதுகிறது.

மேலும், இந்தியாவில் மிகப்பெரிய அளவில் ஆலையைத் தொடங்கவும் அந்நிறுவனம் சில விதி தளர்வுகளை எதிர்பார்ப்பதாக தெரிகிறது. இதனால், டெஸ்லா இந்தியாவில் தடம் பதிப்பது மிகப்பெரிய கேள்விக் குறியாகவே உள்ளது.

வெளிநாட்டு மின்சார வாகனங்களுக்கு சலுகை வழங்கினால், இந்திய நிறுவனங்களான டாடா, மகேந்திரா உள்ளிட்டவற்றுக்கு பாதிப்பு ஏற்படும் என்பதும் முக்கியப் பிரச்சனையாக உள்ளது.

இந்நிலையில் பிடிஐ செய்தி நிறுவனத்துக்கு ஞாயிற்றுக்கிழமை பேட்டியளித்த அமைச்சர் பியூஷ் கோயல் கூறியதாவது:

இந்தியாவில் மின்சார வாகனத் துறை சிறப்பாக செயல்பட வேண்டும் என்பதில் அரசு கவனமாக

உள்ளது. மின்சார வாகனப் பயன்பாடு அதிகரிப்பதால் கச்சா எண்ணெய் இறக்குமதி குறையும். வாகனங்களால் ஏற்படும் சுற்றுச்சூழல் பாதிப்பு தவிர்க்கப்படும்.

அதே நேரத்தில் மின்சார வாகன இறக்குமதி மற்றும் உற்பத்தியில் எந்த ஒரு தனிப்பட்ட (டெஸ்லா) நிறுவனத்துக்காகவும் இந்தியாவின் மின்சார வாகன உற்பத்தி சார்ந்த கொள்கை மாற்றிக் கொள்ளப்பட மாட்டாது. அனைத்து நிறுவனங்களும் அரசிடம் கோரிக்கை முன்வைக்க உரிமை உண்டு. ஆனால், அதனை அரசு அப்படியே ஏற்றுக் கொள்ள வேண்டிய கட்டாயமில்லை.

அதே நேரத்தில் உலகில் உள்ள அனைத்து மின்சார வாகன உற்பத்தி நிறுவனங்களும் இந்தியாவில் தங்கள் விற்பனையை மேற்கொள்ள வேண்டும் என்று அரசு விரும்புகிறது.

இத்துறையில் ஐரோப்பா, அமெரிக்கா, ஜப்பான், கொரியா உள்ளிட்ட நாடுகளில் இருந்து அதிக அளவில் முதலீட்டை ஈர்க்கும் வகையில் பல்வேறு அமைச்சகங்களுக்கு இடையே பேச்சுவார்த்தை நடைபெற்று வருகிறது என்றார்.

கடந்த நவம்பரில் அமைச்சர் கோயல் தனது அமெரிக்க பயணத்தின்போது டெஸ்லா நிறுவனத்தைப் பார்வையிட்டார். கடந்த ஆண்டு ஜூன் மாதம் நியூயார்க் நகரில் பிரதமர் நரேந்திர மோடியை எலான் மஸ்க் சந்தித்துப் பேசினார். அப்போது டெஸ்லா கார்களை இந்தியாவின் அறிமுகப்படுத்துவது தொடர்பாக விவாதிக்கப்பட்டது.

‘3 கோடி பெண்களை லட்சாதிபதிகளாக்க உறுதி’

ராய்பூர், மார்ச் 10: நாடு முழுவதும் 3 கோடி பெண்களை லட்சாதிபதிகளாக்க தாம் உறுதிபூண்டுள்ளதாக பிரதமர் மோடி தெரிவித்தார்.

சத்தீஸ்கரில் திருமணமான பெண்களுக்கு மாதம் ரூ.1,000 நிதியுதவி வழங்கும் மாநில பாஜக அரசின் திட்டத்தை காணொலி வாயிலாக ஞாயிற்றுக்கிழமை தொடங்கி வைத்துப் பேசுகையில் பிரதமர் இவ்வாறு கூறினார்.

‘பெண்களுக்கு அதிகாரமளிக்கும் திட்டத்தை தொடங்கிவைக்க வாய்ப்பு கிடைத்தது எனது அதிருஷ்டம். இதன்கீழ் 70 லட்சத்துக்கும் மேற்பட்ட பெண்களுக்கு அவர்களின் வங்கிக் கணக்கில் மாதந்தோறும் தலா ரூ.1,000 நேரடியாக செலுத்தப்படவுள்ளது.

தாய்மார்களும் சகோதரிகளும் அதிகாரம் பெற்றால், ஒட்டுமொத்த குடும்பமும் அதிகாரம் பெறும்.

இத்திட்டத்தின் மூலம் பாஜகவின் வாக்குறுதி நிறைவேற்றப்பட்டுள்ளது.

பெண்களின் நலனுக்கு முன்னுரிமை அளிக்கும் பாஜக அரசு, கடந்த 10 ஆண்டுகளில் மகளிர் சுய உதவிக் குழுக்கள் மூலம் 10 கோடிக்கும் மேற்பட்ட பெண்களின் வாழ்வில் மாற்றத்தைக் கொண்டுவந்துள்ளது.

‘நமோ ட்ரோன் சகோதரி’ திட்டத்தின் மூலம் பெண்களுக்கு ட்ரோன் இயக்கும் பயிற்சி அளிக்கப்பட்டு வருகிறது. வேளாண் பணிகளுக்காக வாடகை சேவையை வழங்கும் நோக்கில், சுமார் 15,000 பெண்களுக்கு பயிற்சியுடன் ட்ரோன் வழங்குவதே இத்திட்டத்தின் நோக்கம் என்றார் பிரதமர் மோடி.

சத்தீஸ்கரில் கடந்த ஆண்டு நடைபெற்ற பேரவைத் தேர்தலில், காங்கிரஸைத் தோற்கடித்து, பாஜக ஆட்சிக்கு வந்தது குறிப்பிடத்தக்கது.

பாகிஸ்தான் அதிபராக ஜர்தாரி பதவியேற்பு

இஸ்லாமாபாத், மார்ச் 10: பாகிஸ்தானின் 14-ஆவது அதிபராக ஆசிஃப் அலி ஜர்தாரி (68) ஞாயிற்றுக்கிழமை பதவியேற்றார்.

அந்த நாட்டு தலைமை நீதிபதி குவாஸி ஃபயஸ் இஸா அவருக்கு பதவிப் பிரமாணம் செய்து வைத்தார்.

இந்த நிகழ்ச்சியில் பிரதமர் ஷாபாஸ் ஷெரீஃப், முப்படைத் தளபதிகள், உயரதிகாரிகள், வெளிநாட்டுத் தூதர்கள் பலர் பங்கேற்றனர்.

ஜர்தாரி, மறைந்த முன்னாள் பிரதமர் பேநசீர் புட்டோவின் கணவர் ஆவார். ஏற்கெனவே 2008 - 2013-ஆம் ஆண்டு காலகட்டத்தில் பாகிஸ்தானின் அதிபராக ஜர்தாரி பதவி வகித்துள்ளார்.

பாகிஸ்தானில் கடந்த மாதம் நாடாளுமன்றத் தேர்தல் நடைபெற்றது. தேர்தல் முடிவுக்குப் பிறகு ஆட்சி அமைப்பதில் இழுபறி நீடித்த நிலையில் முன்னாள் பிரதமர் நவாஸ் ஷெரீஃபின்



பாகிஸ்தான் அதிபராக ஆசிஃப் அலி ஜர்தாரிக்கு பதவிப் பிரமாணம் செய்து வைத்த தலைமை நீதிபதி குவாஸி ஃபயஸ் இஸா.

பாகிஸ்தான் முஸ்லிம் லீக் - நவாஸ் (பிஎம்எல்-என்) கட்சிக்கு பிலாவல் புட்டோ ஜர்தாரியின் பாகிஸ்தான் மக்கள் கட்சி (பிபிபி) ஆதரவு அளித்தது. அதையடுத்து, நவாஸ் ஷெரீஃபின் சகோதரர் ஷாபாஸ் ஷெரீஃப் பிரதமரானார்.

இதற்கு பிரதிபலனாக அதிபர்

தேர்தலில் ஆசிஃப் அலி ஜர்தாரிக்கு பிஎம்எல்-என் கட்சி ஆதரவளித்தது. கடந்த சனிக்கிழமை நடைபெற்ற அதிபர் தேர்தலில் ஜர்தாரி வெற்றி பெற்றார்.

பாகிஸ்தான் அதிபராகப் பொறுப்பேற்றுள்ள ஜர்தாரிக்கு சீன அதிபர் ஷி ஜின்பிங் வாழ்த்து தெரிவித்துள்ளார்.

'நமோ ட்ரோன் சகோதரிகள்' நடத்தும் வேளாண் ஆளில்லா விமானங்கள் செயல் விளக்கம்

புது தில்லி, மார்ச் 10: 'நமோ ட்ரோன் சகோதரிகள்' திட்டம் மூலம் பயிற்சி பெற்ற நாட்டின் மகனார் கய உதவிக் குழு உறுப் பினர்கள் நடத்தும் வேளாண் ஆளில்லா விமானங்களின் செயல் விளக்கம் பிரதமர் நரேத் திர மோடி முன்னிலையில் திங் கன்கிழமை நடைபெறுகிறது.

இந்திய வேளாண் துறையில் பயிர் மதிப்பீடு, பூச்சிக்கொல்லி மருந்துகள் மற்றும் பயிர்களுக் கான ஊட்டச்சத்துக்களை தெளித்தல் உள்ளிட்ட பணிக னுக்கு ஆளில்லா விமானங்களின் (ட்ரோன்கள்) பயன்பாட்டை மத் திய அரசு உதவித்து வருகிறது.

அதன்மேல் கூடுதல் ஆண்டு கதற் திர தினத்தின்போது பிரதமர் நரேத் திர மோடி ஆற்றிய உரை

யில், 'வேளாண் துறையில் மேம் பட்ட செயல்திறன் மற்றும் அதிக மகசூலுடன் செலவைக் குறைக்க, நவீன தொழில்நுட்பத்தை உணக் குவிக்கும் நோக்கில் நாட்டின் கய உதவிக் குழுக்களை சேர்ந்த ஆயி ரக்கணக்கான பெண்களுக்கு ஆளில்லா விமானங்களை இயக் கும் பயிற்சியை மத்திய அரசு வழங்கும்' என்று கூறியிருந்தார்.

இதற்காக ரூ.1,261 கோடி செல வில் 'நமோ ட்ரோன் சகோதரி கள்' திட்டமும் மத்திய அரசால் தொடங்கப்பட்டது. இத்திட்டத் தில் தேர்ந்தெடுக்கப்பட்ட கய உத விக் குழுக்களுக்கு வரும் 3 ஆண் டுகளில் 15,000 ஆளில்லா விமா னங்கள் வழங்கப்படும்.

ஆளில்லா விமானங்கள் மற் றும் அதன் தொடர்புடைய

பிரதமர் முன்னிலையில் இன்று நடக்கிறது



பாகங்கள் அல்லது துணை கட்ட ணங்களின் செலவில் 80 சதவீதம் (அதிகபட்சம் ரூ.8 லட்சம்) வரை

யில் மத்திய அரசு நிதியுதவியும் உ ள்களும் வழங்கும்.

சுவதற்காக தேர்ந்தெடுக்கப் பட்ட மகனார் கய உதவிக் குழுக் களில் ஒரு தகுதி வாய்ந்த உறுப்பி

னருக்கு 15 நாள் பயிற்சி அளிக்கப் பரும்.

அவ்வாறு, பயிற்சி அளிக்கப் பட்ட நமோ ட்ரோன் சகோ தரிகள் நடத்தும் வேளாண் ஆளில்லா விமானங்களின் செயல் விளக்கம் பிரதமர் மோடி முன்னிலையில் திங்கன்கிழமை (மார்ச் 11) நடைபெறுகிறது.

தில்லி பூசா பகுதியில் உள்ள இந்திய வேளாண் ஆராய்ச்சி நிறுவனத்தில் திங்கன்கிழமை நடைபெறும் 'சவுக்த் நாரி - விக் சித் பாரத்' நிகழ்ச்சியில் பங்கேற் கும் பிரதமர் மோடி, நாடு முழு வதும் 11 வெவ்வேறு இடங்க ளில் இருந்து நமோ ட்ரோன் சகோதரிகள் மூலம் நடத்தப் படும் ஆளில்லா விமானங்களின் செயல் விளக்கங்களைப் பார்வை

யிடுகிறார். ஒரே நேரத்தில் நடத் தப்படும் இந்தச் செயல் விளக்க கள், இத்திட்ட முயற்சியின் பர வலான அணுகல் மற்றும் தாக் கத்தை வெளிப்படுத்தும் எனத் தெரிவிக்கப்பட்டுள்ளது.

நிகழ்ச்சியில் கிராமப்புற மக னார் கய உதவி குழுக்களுக்கு சுமார் ரூ.8,000 கோடி வங்கிக் கடன்களை பிரதமர் மோடி வழங்குகிறார்.

மேலும், கய உதவிக் குழுக்க ளின் நிதித் திறனை வலுப்படுத்தி, தொழில்முனைவோர் முயற்சி கள் மற்றும் நிலையான வாழ்வா தாரத்தை அவர்கள் தொடர உத வும் வகையில் மூலதன ஆதரவு நிதியிலிருந்து ரூ.2,000 கோடியை பிரதமர் மோடி ஒதுக்கீடு செய்ய இருக்கிறார்.

தனியார் வடிவமைத்த ராக்கெட்: இம்மாத இறுதியில் ஏவத் திட்டம்

சென்னை, மார்ச் 10: தனியார் புத்தாக்க நிறுவனம் சார்பில் தயாரிக்கப்பட்ட அக்னிபான் ராக்கெட் ஸ்ரீஹரிகோட்டாவில் உள்ள சதீஷ் தவன் விண்வெளி ஆராய்ச்சி மையத்திலிருந்து இந்த மாத இறுதிக்குள் ஏவப்படவுள்ளது.

புவியின் துணைவட்டப் பாதையில் செலுத்தப்படவுள்ள அந்த ராக்கெட், தனியார் மூலம் அனுப்பப்படும் நாட்டின் இரண்டாவது ராக்கெட் திட்டம் என்பது குறிப்பிடத்தக்கது.

சென்னை ஐஐடியுடன் ஒருங்கிணைந்து செயல்படும் 'அக்னிகுல் காஸ்மோஸ்' எனும் நிறுவனம் ஆந்திர மாநிலம் ஸ்ரீஹரிகோட்டாவில் உள்ள சதீஷ் தவன் விண்வெளி ஆராய்ச்சி மையத்தில் தனியார் ஏவுதளத்தை அமைத்தது.

சிறிய ரக ராக்கெட்டுகளை தனியார் பயன்பாட்டுக்காக ஏவுவதற்காக அந்நிறுவனம் அதை அமைத்தது. அந்த வகையில்,

'அக்னிபான்' எனப்படும் ராக்கெட்டை அந்நிறுவனம் வடிவமைத்துள்ளது.

300 கிலோ வரை எடையிலான ஆய்வுக் கலன்களை தாங்கிச் செல்லும் திறன் கொண்ட அந்த ராக்கெட், 700 கி.மீ. தொலைவு வரை செல்லக் கூடியது. அதேபோன்று, அந்த ராக்கெட் இரு நிலைகளைக் கொண்டது. கிரையோஜெனிக் என்ஜினை கொண்டு வடிவமைக்கப்பட்ட, அதில் திரவ ஆக்சிஜன், மண்ணெண்ணெய் மூலம் எரிசக்தி ஆற்றல் வெளியாகும் எனத் தெரிவிக்கப்பட்டுள்ளது.

ராக்கெட், செயற்கைக்கோள் மட்டுமல்லாது விண்வெளி ஆய்வுத் திட்டங்களுக்கான கட்டமைப்பு வசதிகளையும் தனியார் நிறுவனங்கள் மேற்கொள்வதற்கான சிறப்புத் திட்டமான 'இன்ஸ்பேஸ்' 2020-இல் தொடங்கப்பட்டது என்பது குறிப்பிடத்தக்கது.

இஸ்லாமிய மதத்துக்கு மாறியோருக்கு 3.5% இடஒதுக்கீடு: அரசு புதிய உத்தரவு

சென்னை, மார்ச் 10: இஸ்லாமிய மதத்துக்கு மாறிய பல்வேறு பிரிவினருக்கு 3.5 சதவீத இடஒதுக்கீடு அளிக்கும் வகையிலான உத்தரவை தமிழக அரசு பிறப்பித்துள்ளது.

இது தொடர்பாக, பிற்படுத்தப்பட்டோர், மிகவும் பிற்படுத்தப்பட்டோர் மற்றும் சிறுபான்மையினர் நலத் துறை வெளியிட்ட உத்தரவு விவரம்:

தமிழகத்தில் பிற்படுத்தப்பட்ட, மிகவும் பிற்படுத்தப்பட்ட, சிறுபான்மையினர் அல்லது தாழ்த்தப்பட்ட வகுப்பைச் சேர்ந்தவர்கள் இஸ்லாமிய மதத்துக்கு மாறுகின்றனர்.

அவர்களை பிற்படுத்தப்பட்ட வகுப்பைச் சேர்ந்த இஸ்லாமியர்களாக கருதி, அவர்களுக்கு அரசு வேலைவாய்ப்புகள், கல்வி நிலையங்கள் ஆகியவற்றில் 3.5 சதவீத இடஒதுக்கீட்டை அளிக்க வேண்டுமென பல்வேறு தரப்பினரும் கோரிக்கை விடுத்து வருகின்றனர்.

அவர்களது கோரிக்கைகள் தொடர்பாக, தமிழ்நாடு பிற்படுத்தப்பட்டோர் நல ஆணையத்தின் கருத்துகளையும் தமிழக அரசு பெற்றது.

இந்தக் கருத்துகளை ஆராய்ந்த அரசு, பிற்படுத்தப்பட்ட, மிகவும் பிற்படுத்தப்பட்ட, சிறுபான்மையினர் அல்லது தாழ்த்தப்பட்ட வகுப்பைச் சேர்ந்தவர்கள் இஸ்லாமிய மதத்தைத் தழுவினால், அவர்கள் பிற்படுத்தப்பட்ட இஸ்லாமியராக கருதப்பட்டு, அவர்களுக்கு 3.5 சதவீதம் இடஒதுக்கீடு அளிக்கும் வகையில், ஜாதி சான்றிதழை அளிக்கலாம் என கேட்டுக் கொள்ளப்படுகிறது.

இது குறித்த உரிய வழிகாட்டுதல்களை வருவாய் நிர்வாக ஆணையர் தரப்பில் இருந்து அனைத்து மாவட்ட ஆட்சியர்கள், ஜாதி சான்றிதழ்களை அளிக்கும் அதிகாரிகளுக்கு வழங்க வேண்டும் என்று அந்த உத்தரவில் தெரிவிக்கப்பட்டுள்ளது.

KEMAR MAYILSAMY

மக்களவைத் தேர்தல் பார்வையாளர்களுடன் இன்று ஆலோசனை

சென்னை, மார்ச் 10: மக்களவைத் தேர்தல் பணிகளுக்காக நியமிக்கப் பட்டுள்ள பார்வையாளர்களுடன், இந்திய தேர்தல் ஆணையம் திங்கள் கிழமை ஆலோசனை நடத்தவுள்ளது.

சென்னையில் தலைமைச் செயலகத்தில் நடைபெறவுள்ள ஆலோசனைக் கூட்டத்தில் வெளி மாநிலங்களுக்கு பார்வையாளர்களாகச் செல்லவுள்ள தமிழகத்தைச் சேர்ந்த ஐ.ஏ.எஸ்., ஐ.பி.எஸ்., அதிகாரிகள் பங்கேற்கவுள்ளனர்.

தேர்தலின்போது, பொதுப் பார்வையாளர்களாக ஐ.ஏ.எஸ். அதிகாரிகளும், சட்டம் - ஒழுங்கு கண்

காணிப்புப் பார்வையாளர்களாக ஐ.பி.எஸ். அதிகாரிகளும் நியமிக்கப்படுவது வழக்கம். அந்த வகையில், தமிழகத்தைச் சேர்ந்த 50-க்கும் மேற்பட்டோர் வெளி மாநிலங்களுக்கு பார்வையாளர்களாக நியமிக்கப்பட்டுள்ளனர்.

அவர்கள் அனைவருக்குமான பொதுவான வழிகாட்டு நெறிமுறைகள் குறித்து திங்கள்கிழமை நடைபெறவுள்ள கூட்டத்தில் காணொலி வழியாக இந்திய தேர்தல் ஆணைய அதிகாரிகள் விளக்கம் அளிக்கவுள்ளனர். மற்ற மாநிலங்களிலும் இதே போன்ற கூட்டங்கள் நடைபெறவுள்ளன.